

Naf

Carmel Azzopardi

naf

ir-raġel li l-Ġimġha flgħaxija
issettja l-mowbajl
biex l-ghada jorqod siegħa żejda
u flok siegħa żejda
raqad eternità

it-tfajla t'għoxrin sena
li għoxiet tittajjar
mimduda f'sodditha
sa ma darba ittajret fl-ġħoli żżejjed
u baqgħet ma ġiet lura qatt

ir-raġel tal-kamra tan-nar
li darba sajjar l-istuffat tal-fenek
qalb il-murtali
u ttajjar lejn is-sema
bir-riħha tfuħ tal-istuffat

l-espert tal-*bomb disposal unit*

li darba qata' il-wajer żbaljat

u baqa'

ma nduna qatt li żbalja

it-tifel kamikażi

li ppakkjawh bl-isplussivi

u mar għand Alla tiegħu biċċa biċċa

il-kelb li mtedd minn tulu f'nofs ta' triq

biex jagħmel suwiċidju